



Влада на Република Северна Македонија

Бр.44-2282/41  
Скопје, 5 мај 2020 година

ДО МИНИСТЕРСТВОТО ЗА ЗДРАВСТВО

СКОПЈЕ

ИЗВАДОК

од Нацрт – записникот од Четириесет и деветтата седница  
на Владата на Република Северна Македонија,  
одржана на 5 мај 2020 година

**„ТОЧКА 2:** Записник од Четириесет и првиот состанок на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19, одржан на 4 мај 2020 година

Владата го разгледа и го усвои Записникот од Четириесет и првиот состанок на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19, одржан на 4 мај 2020 година.“

ПРИЛОГ 1:-Записник од ГККШ

ГЕНЕРАЛЕН СЕКРЕТАР НА ВЛАДАТА НА  
РЕПУБЛИКА СЕВЕРНА МАКЕДОНИЈА

д-р Драги Рашковски



ДОСТАВЕНО И ДО:

- сите државни институции
- Заедницата на единиците на локалната самоуправа
- Секторот за односи со јавност на Владата на Република Северна Македонија
- стопанските комори во Република Северна Македонија

Подготвил: Зоран Брњарчевски  
Контролирал: Љубица Р. Димовска / Ирма Мандева  
Согласен: Дејан Јаќимовски  
Одобрил: Митра Спасовска



## Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

Скопје, 4 мај 2020 година

Архивски број: 08-280/41

Република Северна Македонија  
Republika e Makedonisë së Veriut  
ВЛАДА НА РЕПУБЛИКА СЕВЕРНА МАКЕДОНИЈА  
QEVERIA E REPUBLIKËS SË MAKEDONISË SË VERIUT  
Skopje-Shkup

Примено: E pranuar	Број: Numër	Прилог: Shifra	Вредност: Vlerë
Org. Един. Nësis Org.			
	44-2282	41	

### ЗАПИСНИК

**од Четириесет и првиот состанок на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19, одржан на 4 мај 2020 година**

На 4 мај 2020 година (понеделник), со почеток во 9.30 часот, преку видео – конференциска врска со употреба на интернет комуникација, се одржа Четириесет и првиот состанок на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19.

Со Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19, раководеше раководителот на Главниот координативен кризен штаб, Оливер Спасовски, претседател на Владата на Република Северна Македонија.

Во видео – конференциската врска преку употреба на интернет комуникација, учествуваа членовите на Главниот координативен кризен штаб и тоа: м-р Радмила Шекеринска Јанковска, заменик на претседателот на Владата на Република Северна Македонија и министер за одбрана, Мила Царовска, заменик на претседателот на Владата на Република Северна Македонија, задолжен за економски прашања и за координација со економските ресори, д-р Бујар Османи, заменик на претседателот на Владата на Република Северна Македонија, задолжен за европски прашања, доц. д-р Венко Филипче, министер за здравство, м-р Горан Сугарески, министер за транспорт и врски, м-р Никола Димитров, министер за надворешни работи, м-р Крешник Бектеши, министер за економија, м-р Наќе Чулев, министер за внатрешни работи и Аднан Џаферовски, директор на Дирекцијата за заштита и спасување.



## Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

Во видео – конференциската врска преку употреба на интернет комуникација, учествуваа и Славјанка Петровска, дополнителен заменик на министерот за внатрешни работи, Викторио Димовски, директор на Агенцијата за национална безбедност, Ѓоко Танасоски, директор на Царинската управа на Република Северна Македонија, Зоран Попов, државен секретар во Министерството за надворешни работи, Лирим Шабани, државен секретар во Министерството за политички систем и односи меѓу заедниците, Тоше Зафиров, советник на Претседателот на Република Северна Македонија, Петре Шилегов, градоначалник на Град Скопје и претседател на Заедницата на единиците на локалната самоуправа и Зекир Јакупоски, заменик на директорот на Центарот за управување со кризи.

На овој состанок на Главниот координативен кризен штаб одржан преку видео – конференциската врска и употреба на интернет комуникација, не учествуваа Садула Дураки, заменик на претседателот на Владата на Република Северна Македонија и министер за политички систем и односи меѓу заедниците, д-р Нина Ангеловска, министер за финансии, д-р Арбр Адеми, министер за образование и наука и м-р Агрон Буџаку, директор на Центарот за управување со кризи.

\*  
\*                      \*

На состанокот на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19 се утврди следниот Дневниот ред:

**Точка 1:** Тек и прогрес на активностите на сите надлежни институции за обезбедување целосна координација во врска со спречување, внесување и ширење на Коронавирус COVID-19

**Точка 2:** Прашања и предлози



## Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

\*

\*

\*

Пред отворање расправа по материјалите во рамки на Дневниот ред, претседателот на Владата на Република Северна Македонија, Оливер Спасовски, поединечно ги потврди сите присутни и отсутни лица од оваа видео – конференциска комуникација.

Потоа, членовите на Главниот координативен кризен штаб, секој од своја надлежност информираа за реализацијата и спроведувањето на сите заклучоци, мерки и препораки усвоени на претходниот состанок, што е спроведено и на кој начин.

По однос на точката 1 од Дневниот ред, министерот за здравство, доц. д-р Венко Филипче, ги информираше членовите на Главниот координативен кризен штаб за состојбите, текот и прогресот на активностите на сите здравствени екипи од сите надлежни институции, како и за реализација на задолженија, мерки и препораки заради координација во врска со спречувањето на внесување и ширење на Коронавирус COVID-19.

Исто така, доц. д-р Венко Филипче, министер за здравство, информираше дека состојбата на клиниките и здравствените установи низ државата е стабилна и тековно се следат состојбите низ здравствените установи во Република Северна Македонија. Охрабрувачки се податоците за Министерството за здравство, имајќи предвид дека бројот на излекувани пациенти расте, додека бројот на активни случаи е во пад.

Во однос на Заклучокот под реден број 5 од Четириесеттиот состанок на Главниот координативен кризен штаб, одржан на 2.5.2020 година, министерот за здравство, доц.д-р Венко Филипче ги информираше членовите на ова тело дека ставот на Комисијата за заразни болести е дека лицата кои се вратени од Република Италија и биле спроведени во државен карантин во период од 21 ден, **не е потребно да бидат во домашна самоизолација** (ниту од дополнителни 7 дена), имајќи предвид дека е доволен временскиот период поминат во државен карантин.



## Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

Воедно, тој информираше и дека Комисијата за заразни болести при Министерството за здравство, активно работи на план за фазно намалување/укинување на забраните и мерките донесени од страна на Владата на Република Северна Македонија заради спречување на ширење на Коронавирусот COVID-19 кој по согледување на сите аспекти и критериуми при утврдувањето на следните мерки и активности, ќе биде доставен за разгледување до Главниот координативен кризен штаб.

По овој повод, Претседателот на Владата на Република Северна Македонија, Оливер Спасовски, укажа на членовите на Главниот координативен кризен штаб дека на состанокот на ова тело на кој ќе се разгледува овој детален и сеопфатен план за фазно намалување/укинување на забраните и мерките донесени од страна на Владата, ќе учествува и Претседателот на Република Северна Македонија, д-р Стево Пендаровски.

Согласно информирањето и предлозите изнесени во расправата на состанокот од членовите и другите присутни лица по однос на оваа точка, **Главниот координативен кризен штаб, ги усвои следниве заклучоци:**

1. **Комисијата за заразни болести при Министерството за здравство, да подготви и за седницата на Главниот координативен кризен штаб, што ќе се одржи на 6.5.2020 година (среда), да достави сеопфатен план за фазно намалување/укинување на забраните и мерките донесени од страна на Владата на Република Северна Македонија заради спречување на ширење на Коронавирусот COVID-19.**

Притоа, овој план да биде детален, да се согледаат сите аспекти при утврдувањето на следните мерки и активности, критериумите по кои ќе се утврдуваат, од кога да се отпочне со нивна примена, начинот на почеток со работа на економските оператори и под кои услови, отпочнување на воспитно-образовниот процес во предучилишна возраст и грижата на децата до 10 годишна возраст и др.



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

2. Го разгледа и го прифати Предлог - правилникот за дополнување на Правилникот за листата на професионалните болести, подготвен од Министерството за труд и социјална политика и истиот да се објави во текот на денешниот ден.

Секторот за односи со јавност на Владата на Република Северна Македонија, во соработка со Министерството за труд и социјална политика и Министерството за здравство соодветно да ја информира јавноста за соодветните дополнувања во овој правилник.

3. Главниот координативен кризен штаб се информираше со дневните извештаи доставени од Државниот санитарен и здравствен инспекторат за 2 и 3 мај 2020 година.
4. Главниот координативен кризен штаб се информираше со дописот доставен преку електронска пошта од Кабинетот на заменикот на претседателот на Владата на Република Северна Македонија, задолжен за економски прашања и за координација со економските ресори во однос на информации добиени од деловните банки преку Македонската банкарска асоцијација за тоа каде ќе биде потребно присуство на припадници на Министерството за внатрешни работи при исплатата на правата за социјална и детска заштита.

\*

\*

\*

По однос на точката 2 од Дневниот ред, немаше прашања, ниту предлози.



**Влада на Република Северна Македонија**

**- КАНЦЕЛАРИЈА НА ПРЕТСЕДАТЕЛОТ НА ВЛАДАТА -**

\*

\*

\*

Горенаведените, заклучоци, препораки и констатации беа едногласно прифатени, без забелешки од членовите на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19 и за задолженијата кои произлегуваат од истите веднаш да бидат информирани сите надлежни институции, со цел нивно итно операционализирање и реализирање.

\*

\*

\*

Содржината на овој записник е од интерен карактер за органите на државната управа и другите државни институции и задолженијата кои произлегуваат од истиот се однесуваат исклучиво на примателот на задолжението.

На овој состанок одржан преку видео – конференциската врска и употреба на интернет комуникација е воден записник.

**ПРЕТСЕДАТЕЛ НА ВЛАДАТА НА  
РЕПУБЛИКА СЕВЕРНА  
МАКЕДОНИЈА**

**Оливер Спасовски**